

रायगडात मराठा समाज एकवटला

रोह्यात टीकात्मक गीतातून राज्यकर्त्यांचे लक्ष वेधले

संपूर्ण महाराष्ट्र राज्यात मराठा आरक्षणासाठी विविध पद्धतीने आंदोलन सुरू आहेत. मनोज जरांगे-पाटील हे मराठा समाजाला आरक्षण मिळावे यासाठी पुन्हा अंतरवाली सराठी या ठिकाणी उपोषणाला बसले आहेत. राज्यात विविध ठिकाणी आंदोलनाला हिंसक स्वरूप प्राप्त झाले असून अनेक ठिकाणी सरकारी मालमत्तेचे नुकसान करण्यात आले आहे. एसटी बसेस फोडण्यात आलेल्या आहेत तसेच खासगी मालमत्तेचे देखील नुकसान झालेले आहे त्याच पार्श्वभूमीवर जिल्ह्यात ठिक-ठिकाणी लाक्षणिक, उपोषण, रस्ता रोको करण्यात येत आहे.

। धाटाव । वार्ताहर ।

मराठा समाजाला आरक्षण मिळावे म्हणून बेमुदत उपोषणाला बसलेले मराठा योद्धा मनोज जरांगे पाटील यांना समर्थन देण्यासाठी रोहा तालुका सकल मराठा समाजाच्यावतीने सलग तीन दिवस रोहा नगर पालिका चौकात साखळी उपोषण सुरू केले आहे. उपोषणाच्या दुसऱ्या दिवशीही मराठा समाजातील शेकडो तरुण, तरुणी, महिला व समाज बांधवांनी सरकार विरोधात टीकात्मक गीत व भजन गायन करून राज्यकर्ते व सर्वपक्षीय पुढार्यांचे लक्ष वेधले. उपोषण शांततेत पार पाडावे त्याचप्रमाणे कायदा व सुव्यवस्थेचा प्रश्न निर्माण होऊ नये म्हणून तहसीलदार डॉ. किशोर देशमुख, नायब



तहसीलदार राजेश थारे, पोलीस निरीक्षक प्रमोद बाबर यांनी उपोषण ठिकाणी भेट देत मराठा समाज बांधवांशी चर्चा केली.

समाजाला आरक्षण मिळावे तसेच जरांगे पाटील यांच्या समर्थनात रोहा तालुक्यातील सकल मराठा समाजाच्या वतीने मंगळवार-

पासून नगरपालिका कार्यलय समोर तीन दिवस साखळी उपोषण सुरू केले आहे. आज उपोषणाच्या दुसऱ्या दिवशीही मराठा समाज बंधू आणि भगिनींनी मोठ्या संख्येने उपस्थिती दर्शवून जोरदार घोषणाबाजी केली.

यावेळी सकल मराठा समाजाचे अध्यक्ष प्रदीप देशमुख, नितीन परब, विनोद पाशीलकर, समीर शेडगे, महेश सरदार, राजेश काफरे, अजित मोरे, निलेश शिर्के, अशोक मोरे, अनंत देशमुख, अमोल देशमुख, प्रशांत देशमुख, शशिकांत मोरे, सूर्यकांत मोरे, परशुराम चव्हाण, किरण मोरे, संदीप सावंत, यशवंत अप्पा शेडगे, मामा सुर्वे आदी मराठा समाज बांधव व भगिनी मोठ्या संख्येने उपस्थिती होते.

पनवेल महामार्गावर छावणीचे स्वरूप

। पनवेल । वार्ताहर ।

मराठा आरक्षणासाठी यापूर्वी झालेल्या आंदोलनावेळी कळंबोली येथे हिंसक आंदोलन झाले होते. अशातच सध्या जरांगे पाटील यांच्या उपोषणामुळे मराठा समाज पुन्हा आक्रमक झाला आहे. अनेक ठिकाणी जाळपोळ, तसेच तोडफोडीचे सत्र सुरू असल्याने याच पार्श्वभूमीवर नवी मुंबई पोलीसांनी मुंबई-पुणे महामार्गाच्या प्रवेशद्वारावरच पोलीसांची तुकडी तैनात केली आहे. मराठा क्रांती मोर्चाचा कळंबोली आणि कामोटेला वेगळा इतिहास आहे. यापूर्वी झालेल्या मराठा आरक्षणासाठीच्या आंदोलनावेळी याच ठिकाणी हिंसक वळण लागले होते. अशातच आता पुन्हा जरांगे पाटील यांनी एकीकडे लढा तीव्र केला आहे; तर दुसरीकडे बीड जिल्ह्यात लोकप्रतिनिधींच्या गाड्या आणि बंगले जाळण्याचा प्रकार झाला आहे. कित्येक ठिकाणी राजकारण्यांना गाव बंदी आंदोलन सुरू आहे. त्यामुळे या सर्व पार्श्वभूमीवर कळंबोली, कामोटे परिसरात नवी मुंबई पोलीसांनी दक्षता घेतली आहे. विशेषकरून पनवेल-सायन महामार्गावर मॅकडोनाल्ड हॉटेल परिसरात पोलीसांची तुकडी तैनात असल्याने या परिसराला छावणीचे स्वरूप आले आहे.

मराठा समाजात खदखद

मराठा आरक्षणासाठी झालेल्या कळंबोली येथील आंदोलनावेळी महामार्गावरील पोलिसांच्या गाड्या जाळण्यात आल्या होत्या. या आंदोलनातील जवळपास १०० पेक्षा अधिक तरुणांवर सरकारने गुन्हे दाखल केले आहेत. त्यात महिलांनासुद्धा आरोपी करण्यात आले आहे. त्यामुळे पनवेल परिसरातील मराठा समाजात या कारवाईवरून प्रचंड मोठ्या प्रमाणात खदखद निर्माण झाली आहे.

पेण - महिलांची मोठी उपस्थिती

। पेण । वार्ताहर ।

मराठा समाजाला सर्व क्षेत्रात आरक्षण मिळावे म्हणून मराठा योद्धा मनोज जरांगे-पाटील हे आंतरवाली सराठी, जि. जालना येथे आमरण उपोषणाला बसले आहेत. त्यांना पाठिंबा देण्यासाठी पेण तालुक्यातील सकल मराठा समाजातर्फे मंगळवारपासून पेण तहसीलदार कार्यालया समोर साखळी उपोषणाला सुरुवात करण्यात आली आहे.

त्यात शेकडो मराठा बांधव साखळी उपोषणासाठी दाखल झाले होते. यामध्ये महिलांची उपस्थिती देखील मोठ्या प्रमाणात होती.



यावेळी अनेक सामाजिक संघटना व राजकीय पक्षांच्या कार्यकर्त्यांनी उपोषणास पाठिंबा जाहीर केला आहे. यावेळी आंबेवर, गणपती वाडी, धावटे या गावातील मराठा समाज बांधव यांच्या सह सामाजिक कार्यकर्ते मंगेश दळवी, शिरीष मानकवडे, हीराशेकावडे, अप्पा सल्ले, राजेंद्र वारकर, अविनाश पाटील, शिवाजी पाटील, पी. टी. शिंदे, सागर पवार, प्रवीण पाटील, केशव पाटील, अनिल खामकर, दत्तात्रेय चाळके आदी समाज बांधव उपस्थित होते. पेण तालुका सकल मराठा समाजातर्फे करण्यात आलेल्या या साखळी उपोषणात शहरातून कॅण्डलमार्च करण्यात आला.

कर्जतमध्ये हजारो मराठा सामील

। कर्जत । वार्ताहर ।

मराठा आंदोलन मनोज जरांगे पाटील यांच्या प्राणातिक उपोषणाला पाठिंबा देण्यासाठी कर्जत तालुक्यातील सकल मराठा समाजाचे वतीने कॅण्डलमार्च काढण्यात आला. यामध्ये हजारो मराठा सहभागी झाले होते. महिलासुद्धा मोठ्या प्रमाणात सहभागी झाल्या होत्या. हा कॅण्डल मार्च कर्जतच्या इतिहासात नोंद होईल असा ठरला.

कर्जतमध्ये सकल मराठा समाजाचे वतीने साखळी उपोषण सुरू आहे. या उपोषणाच्या निमित्ताने कर्जत येथे आज साखळी उपोषणाच्या चौथ्या दिवशी कॅण्डल मार्च आयोजित करण्यात आला होता.

साखळी उपोषणाच्या स्थळपासून सुरू झालेल्या कॅण्डलमार्चची सुरुवात झाली. लोकमान्य टिळक चौकातून सुरू झालेल्या कॅण्डलमार्च मुद्दामुळे बाजारपेठ मधून स्टेशनरोड मार्गे डेकन जिमखाना येथील छत्रपती शिवाजी महाराज स्मरकाजवळ येथे पोहचली. तेथे छत्रपती शिवाजी



महाराजांना पुष्पहार घालून अभिवादन केल्यानंतर कॅण्डल मार्च कचेरी रस्त्याने जाऊन पुढे नगरपरिषद अशी भारतल डॉ बाबासाहेब आंबेडकर स्मरकाजवळ आली. यावेळी राजेश लाड, शंकर थोरेव, प्रकाश पालकर, अनिल भोसले, सुरेश फराट, काशिनाथ शिंदे, उदय पाटील आदी उपस्थित होते. येथून महावीर पेठ अशी पुन्हा मुख्य बाजारपेठ येथून उपोषण स्थळी पोहचली. विशेष म्हणजे हा कॅण्डल मार्च कर्जतच्या इतिहासात अभूतपूर्व ठरला.

पनवेल-प्रीतम म्हात्रेंचा सहभाग

। पनवेल । वार्ताहर ।

मराठा आरक्षणाच्या मागणीसाठी मनोज जरांगे पाटील यांनी सुरू केलेल्या लढ्याला पाठिंबा म्हणून पनवेलमध्ये एकदिवसीय लाक्षणिक उपोषण करण्यात आले. बुधवार (दि.१)

शहरातील छत्रपती शिवाजी महाराज चौकात सर्वपक्षीय नेते आणि मराठा समाजाचे प्रतिनिधी उपोषणात सहभागी झाले होते. यावेळी आरक्षणाच्या मुद्द्यावरून सरकारविरोधात जोरदार घोषणाबाजी करण्यात आली.

दरम्यान सकल मराठा समाजाला ओबीसी प्रवर्गातून ५० टक्केच्या आत टिकेल असे आरक्षण द्या, अशी मागणी करण्यात आली. पनवेल महापालिकेचे माजी विरोधीपक्षनेते प्रीतम म्हात्रें यांनी लाक्षणिक उपोषणात सहभागी होऊन पाठिंबा दिला.

रसायनीत साखळी उपोषण

। रसायनी । वार्ताहर ।

मराठा आरक्षण मागणीसाठी संपूर्ण मराठा समाज एकवटलेला दिसत आहे. मराठा योद्धा मनोज जरांगे पाटील यांच्या आमरण उपोषणाला पाठिंबा देण्यासाठी पाताळगंगा रसायनी येथे सुरुवात झाली आहे. पनवेल-खालापूर तालुक्यातील १७ गावांनी प्रत्येक दिवसाची जबाबदारी घेऊन साखळी उपोषण चालू केले आहे. आपटा, वशिंवली, कराडे, चावणे, कैरे, कासप आदी गावातील समाज बांधव एकत्र येऊन आरक्षणाची ज्योत प्रज्वलित ठेवण्याचा प्रयत्न करत आहेत. मराठा समाजाचे राज्य समन्वयक विनोद साबळे यांनी उपस्थित समाज बांधवांना मार्गदर्शन केले.



यावेळी चावणे विभाग अध्यक्ष महादेव कचरे, मारुती पाटील, स्वप्नील भोवड, दीपक देशमुख, योगेश पाटील, अजय पवार, आशिष कचरे, मनोज पाटील, अंकुश भोवड, अनंत मोरे, प्येश सन्नोर, मारुती चव्हाण, ओमकार पवार, संतोष जाधव व परिसरातील सर्व मराठा समाज बांधव उपस्थित होते.

तळा शहरातून मिरवणूक आणि उपोषण

। तळा । वार्ताहर ।

मराठा आरक्षणाचा मुद्दा चंगालाच तापला असून आरक्षण मिळविल्याशिवाय माघार न घेण्याचा निर्धार मराठा समाज बांधवांनी केला आहे. मराठा आरक्षणासाठी मराठा समाजबांधवांनी सरकारला दिलेली ४० दिवसांची मुदत संपली आहे. त्यामुळे मनोज जरांगे पाटील यांनी पुन्हा एकदा उपोषणाचे हत्यार उपसले आहे. ते अंतरवाली सराठी येथे आमरण उपोषणाला बसले आहेत. त्यांना पाठिंबा



देण्यासाठी राज्यभरात विविध ठिकाणी आंदोलने केली जात आहेत. याचाच एक भाग तळा

शहरात पहायला मिळत आहे. तळा शहरातील तहसील कार्यालयासमोर मराठा समाज बांधवांनी साखळी उपोषणाला सुरुवात केली आहे. तालुक्यातील सकल मराठा समाजाने एकत्र येत एक मराठा लाख मराठा,

मराठ्यांना आरक्षण मिळालेच पाहिजेत यांसारख्या अनेक घोषणा देत तळा बाजारपेठेतून तहसील कार्यालयापर्यंत रथी काढली. तसेच तहसील कार्यालयासमोर एकदिवसीय लाक्षणिक उपोषण केले. या उपोषणाच्या पदाधिकार्यांकडून मराठा समाजाच्या पदाधिकार्यांकडून शासनाने मराठा समाजाला लवकरात लवकर आरक्षण मिळावे अशी मागणी करण्यात आली. याप्रसंगी तालुक्यातील सकल मराठा समाज बांधव व महिला मोठ्या संख्येने उपस्थित होत्या.

नागोठणे, चोळे विभाग एकवटला

। पाली/बेणसे । वार्ताहर ।

मराठा समाजाला सर्व क्षेत्रात आरक्षण मिळावे म्हणून मराठा योद्धा मनोज जरांगे-पाटील हे आंतरवाली सराठी, जि. जालना येथे आमरण उपोषणाला बसले आहेत. आजही उपोषण सुरू असल्याने त्यांना पाठिंबा व्यक्त करण्यासाठी नागोठणे ते चोळे विभागातील सकल मराठा समाज ताकतीने एकवटला, आणि मराठा आरक्षण लढ्याला जाहीर पाठिंबा दर्शविला.



की जय, मासाहेब जिजाऊंचा विजय असो, एक मराठा लाखा मराठा च्या घोषणांनी कुहिरे गाव दणाणले. यावेळी राजेंद्र वाळंज, दर्शना जवळे, चंद्रकांत अडसुळे, धम्मशील सावंत आदींनी मार्गदर्शन केले. यावेळी मराठा समाजासह बहजन बांधव मोठ्या संख्येने उपस्थित होते.

श्रीवर्धन एक दिवसीय उपोषण

। श्रीवर्धन । वार्ताहर ।

मराठा समाजाच्या आरक्षणासाठी मनोज जरांगे पाटील यांच्या नेतृत्वाखाली राज्यभरात ठिकठिकाणी विविध प्रकारची आंदोलने सुरू आहेत. श्रीवर्धन येथेही शक्ति मराठा समाज, श्रीवर्धन-म्हसळातर्फे गुरुवार दि. २ नोव्हेंबर रोजी मराठा भवन येथे एक दिवसीय साखळी उपोषण करण्यात आले. या उपोषणामध्ये समाजाचे अध्यक्ष वसंत यादव, दत्ताराम सुर्वे, प्रदीप राजत माजी आ. तुकाराम सुर्वे, दर्शन विचारे, प्रशांत शिंदे, सुजित तांदळेकर, राजेश चव्हाण, अरुण शिगवण व सर्वपक्षीय मराठा बांधव-भगिनी उपस्थित होत्या.

माणगावात रास्तारोको आंदोलन

। माणगाव । वार्ताहर ।

माणगाव बस स्थानकासमोर मुंबई-गोवा महामार्गावर मनोज जरांगे पाटील यांच्या समर्थनात आरक्षणासाठी माणगाव तालुका सकल मराठा समाज बांधवांनी एकत्रित येत गुरुवार दि. २ नोव्हेंबर रोजी रास्तारोको आंदोलन करित महामार्ग रोखला. एक मराठा-लाख मराठा, एकच मिशन मराठा आरक्षण, आरक्षणाच्या हक्काचा-नाही कोणाच्या बापाचा, मनोज जरांगे पाटील आगे बढो हम तुम्हारे साथ है च्या घोषणांनी संपूर्ण माणगाव नगरी दुमदुमली.



यावेळी आंदोलकांनी सर्व पक्षीय नेत्यांनी केलेले ठराव फाडून टाकीत आपल्या भावना व्यक्त केल्या. माणगाव तालुका सकल मराठा समाज बांधव सकल मराठा समाज बांधवांतर्फे

यावेळी माणगाव तालुक्याचे उपविभागीय अधिकारी यांना मनोज जरांगे पाटील यांच्या समर्थनात आरक्षणासाठी आमरण उपोषणास जाहीर पाठिंबा म्हणून निवेदन देण्यात आले.

पान १ वरून

जरांगेचे उपोषण स्थगित

पण आता आरक्षण द्या, असेही मनोज जरांगे म्हणाले. मराठवाड्यातील मराठा समाजाला कुणबी प्रमाणपत्र मिळत आहेत. पण, उर्वरित महाराष्ट्राचे काय? आपल्या भाऊबंधूंना देखील आरक्षण मिळायला पाहिजे. सगळ्यांनी दिवाळी गोड झाली पाहिजे. त्यामुळे सरकार आणखी थोडा वेळ मागत असेल तर आपण त्यांना तो देऊ. सरकार मराठा आरक्षण द्यायला तयार झालं आहे. वेळ द्या, पण सरसकट आरक्षण द्या, असं जरांगे पाटील म्हणाले. शिंदे समितीने दोन महिन्यांमध्ये कुणबी प्रमाणपत्र वाटायला सुरुवात करावी. नात्यातील सर्व व्यक्तींना प्रमाणपत्र देण्यात यावीत. सरकारला दोन महिन्यांचा वेळ देत आहे. पण, दिलेली ही वेळ शेवटची असेल. यापुढे सरकारला कसलाही वेळ दिला जाणार नाही. मी उंबऱ्याला शिवणार नाही अन् साखळी उपोषण थांबणार नाही. आज आरक्षण फक्त स्थगित होणार आहे, असं जरांगे पाटील यांनी स्पष्ट केले. सरकारचे शिष्टमंडळ आणि जरांगे पाटील यांच्यात चर्चा झाली . यावेळी मंत्री उदय सामंत, संदीपान भुमरे, चन्ना कडू, धनंजय मुंडे इत्यादी नेत्यांनी जरांगे पाटांलाशी चर्चा केली. यावेळी धनंजय मुंडे यांनी दोन महिन्यांची वेळ

मागितली. ते म्हणाले की, मराठा समाजाला सरसकट आरक्षण देण्यासाठी, वेळ लागेल. कारण ते आरक्षण कायद्यात टिकलं पाहिजे. वंशावळीचा अभ्यास करावा लागेल, त्यासाठी समितीला वेळ लागेल. त्यावर म नोज जरांगेंनी प्रश्न उपस्थित केला की, आयजपर्यंत कोणत्या जातींना आरक्षण देताना वंशावळ बघितली? त्यावर धनंजय मुंडे मात्र निरुत्तर झाले. जरांगे पुढे बोलले, जेव्हा १९९३ला मंडल आयोग लागू केला तेव्हा ओबीसींमध्ये उपजातींचा समावेश करण्यात आला. तेव्हा वंशावळ किंवा पुराव्याचा आधार घेतला नव्हता. दरम्यान, धनंजय मुंडे यांनी हात जोडून जरांगे यांना उपोषण मागे घेण्याची विनंती केली होती. शिवाय डिसेंबरमध्ये होणाऱ्या अधिवेशनामध्ये मराठा आरक्षणाचा मुद्दा मांडणार असून कायद्याच्या दृष्टीने आम्हाण होणार नाही, यासंदर्भात आयोग नेमण्यासाठी कार्यवाही करण्यात येईल आणि मराठा आंदोलनादरम्यान दाखल झालेले गुन्हे मागे घेण्याचा शब्द यावेळी शिष्टमंडळाने दिला आहे. त्यानंतर जरांगे पाटील यांनी उपोषण सोडण्याचा निर्णय घेतला. याआधी दोन माजी न्यायमूर्तींनी त्यांची भेट घेतली होती. यावेळी त्यांची सकारात्मक चर्चा झाली होती. त्यानंतर जरांगे पाटील यांनी उपोषण सोडण्याचा निर्णय घेतला.

भाजप आणि शिंदे गट यांच्यात काटाकाटी

सदस्यपदाचे ७९ उमेदवार, मुरुड तालुक्यातील ग्रामपंचायत निवडणुकीत थेट सरपंचपदासाठी सहा व सदस्य पदाचे ५० असे एकूण १४ सरपंच व १२९ सदस्य पदाचे उमेदवार उभे केले आहेत. शिंदे गटाला त्याचा फटका बसण्याची शक्यता वर्तविली आहे. आगामी विधानसभा निवडणुकीत आमदारांचे काय होणार असा प्रश्न नागरिकांमध्ये उपस्थित केला जात आहे.

आमदार अपात्रता सुनावणी २१ नोव्हेंबरला

व्हिप आपल्याला मिळालाच नसल्याने व्हिपचे उल्लंघन केले नसल्याचे शिंदे गटाच्या वकिलांनी सांगितले. आज सुरू असलेल्या या सुनावणीला टाकरे गटाचे अनिल देसाई, सुनिल प्रभू आणि अजय चौधरी सुनावणीला उपस्थित आहेत. तर शिंदे गटाचे कुणीही उपस्थित नव्हते.

पॉईंट भागातील रस्त्यांच्या दुरुवस्था पर्यटकांमध्ये नाराजी, उपाययोजना करण्याची मागणी

। माथेरान । वार्ताहर ।

दिवाळीचा काही दिवसांवर येऊन ठेपलेला असताना काही महत्वाच्या पॉईंट्स भागातील रस्त्यांची दुरुवस्था झाल्याने व्यवसायीक आपल्या व्यवसाय कसा करावा विचनते येथील वाहन गेल्याने रस्त्यांचे नाले झाले आहेत. पावसाळ्यात मोठ्या प्रमाणावर मातीची धूप होऊन रस्त्याची दगड माती पूर्णपणे वारून गेल्याने रस्त्यांचे नाले झाले आहेत, त्यामुळे यातून मार्गक्रमण करणे म्हणजे एका प्रकारे तोरेंवरची कसरत करावी लागणार असल्याने प्रशासनाच्या आणि हातारिशा चालक तंत्र नाराजी व्यक्त केली जात आहे. खेडमये रस्त्यावर चालताना एखाद्या घोड्याला गंभीर दुखापत



होऊ शकते, प्रसंगी एखादा अपघात सुध्दा होण्याची शक्यता नाकारता येत नाही. मुख्य पॉईंट असणाऱ्या लुईझा पॉईंट तसेच पुढील समसेट पॉईंट या भागातील रस्ते खूपच खराब झालेले असल्याने या दगडी रस्त्यातून घोड्यांवर पर्यटकांना बसवून कसा व्यवसाय करावा हा प्रश्न येथील अश्वपाल आणि हातारिशा चालक यांना सतावतो आहे. तर समसेट पॉईंट तसेच अन्य काही महत्वाच्या पॉईंटवरील दिवाबती गुल झाल्याने

आम्हा अश्वपालकानी येथील काही पॉईंटवरील खराब रस्त्यांवर चालणे खूपच त्रासदायक बनले आहे. अशा परिस्थितीत व्यवसाय कसा करावा? एखाद्या घोड्याला अथवा पर्यटकांना अपघात झाला तर यास जबाबदार कोण? पॉईंटवर लाईट नाही त्यामुळे मोबाईल टॉर्चवर आम्हाला पर्यटकांना घेऊन यावे लागते तर बहुतेक दिवशी मार्गदर्शक फलक सुद्धा नाहीत त्यामुळे पर्यटकांना काळोखात घाबरेपण यावे लागते. -सुशांत वेडे, अश्वपालक माथेरान

काळोखातून प्रवास करणे खूपच जिकीरीचे बनले आहे. प्रशासनाने वेळीच ठोस उपाययोजना करावी अशी मागणी सध्या जोर धरू लागली आहे.

अनिस मणियार

वारया निःस्पृहतेचा वैकुंठदादा पाटील

वैकुंठ पाटील यांचा आणि माझा गेल्या अनेक वर्षांपासूनचा परिचय आणि स्नेह आहे.

सुरुवातीपासूनच त्यांच्यातील लढाऊ कार्यकर्ता मी अनुभवला आहे. अगदी जिल्हापरिषदेच्या निवडणुकांपासून मी त्यांना जवळून पाहतो आहे. महाविद्यालयीन जीवनात त्यांचे नेतृत्वगुण फुलून आले. शिक्षण सुरु असताना विद्यार्थीदशेतच त्यांनी राजकारण व समाजकारणाचे धडे महाविद्यालयीन निवडणुका व राष्ट्रीय सेवा योजनेच्या माध्यमातून गिरविले आहेत. विद्यार्थीदशेपासूनच खेळांबरोबर त्यांना सांस्कृतिक, साहित्याची अभिजात आवड आहे. त्यांचे भाषेवर विलक्षण प्रभुत्व आहे. ते बोलत असताना शब्दांना रंग, रूप, वजन प्राप्त होतं. अंगात गुणग्राहकता, संघटन कौशल्य, धोका पत्करण्याची तयारी व इतरांना प्रतिसाद देण्याची वृत्ती हे गुण त्यांच्या अंगी आहेत. लोकसंग्रहाशिवाय नेता नाही, याची प्रचिती अल्पावधीतच त्यांनी पेण-पालीत लोकसंग्रह गोळा करून दिली आहे. आज पेण तालुक्यात दादा हा पर्वणीचा शब्द झालेला आहे.

वैकुंठ दादा शैलीदार वक्ते आहेत. आपल्याला पटलेला प्रत्येक नवा विचार ते समाजाच्या प्रत्येक स्तरात खुबेते पटवून देतात. निरक्षरपासून बुद्धिवतांपर्यंत साऱ्यांना एकाच वेळी आपल्या वक्तृत्वाने जिंकून घेणारे वैकुंठदादा सार्वजनिक जीवनातील सर्व संकेतांचे भान ठेऊन बोलत असतात. फड मारण्यासाठी वाह्यात भाषा त्यांनी कधीही वापरलेली दिसणार नाही. लोकप्रियतेची काहीना झिंग चढते, पण दादांच्या बाबतीत मात्र ते विलक्षण लोकप्रिय असूनही कधीही त्यांचा तोल गेलेला दिसला नाही. भान ठेऊन कार्यक्रम आखणे, आणि बेभान होऊन त्यांची अंमलबजावणी करणे यात त्यांचा हातखंडा आहे.

दादांकडे दर्जेदार व्यावसायिक दृष्टीकोन आहे हे त्यांच्या स्वभावाचे आणखी एक वैशिष्ट्य आहे. त्यांच्या आवडी निवडी देखील दर्जेदार असतात. खाणेपिणे, पांढऱ्या शुभ्र कपड्यांची टापटीप, दर्जेदार कार्यक्रमांना आवर्जून उपस्थिती. निरनिराळे खाद्यपदार्थ आणून मित्रांना मुद्दाम गोळा करून खिलवणारा माणूस! त्यामुळे सर्वेतरांमध्ये त्यांचा मित्रपरिवार आहे. तालुक्यात, मतदारसंघासह अगदी जिल्ह्यातच नव्हे तर राज्यातही त्यांचे मित्र आहेत. जिल्ह्याचा विचार करता शेतकरी कामगार पक्षाचे आ.पंडीतशेट पाटील, अॅड.आस्वाद पाटील, गुपाल पाटील, प्रदीप नाईक, प्रशांत नाईक, राष्ट्रवादी काँग्रेसचे आ.अनिकेत तटकरे, आ.अवधूत तटकरे, भाजपचे निरंजन डावखरे, प्रशांत ठाकूर आदींशी मैत्रीचे संबंध आहेत. तर राज्याचा विचार करता अनेक बड्या नेत्यांमध्ये त्यांची उठ बस आहे. तसे पाहता दादा हे राजकारणातील अजातशत्रू व्यक्तिमत्व आहे. राजकारणाबरोबर शैक्षणिक क्षेत्रातदेखील त्यांनी आपले खंबीर पाय रोवले आहेत. टी हाऊस सारख्या शिक्षण संस्थेची पायाभरणी करून इंग्रजी माध्यमाची सीबीएसई बोर्डाची उत्तम शाळेची उभारणी केली आहे. तर एक उत्तम बॅंडमिंटन पट्टू म्हणून त्यांना जिल्ह्यात ओळखले जाते.

वैकुंठदादा पाटील यांच्या व्यक्तिमत्वाचे असे अनेक पैलू आहेत. गेली अनेक वर्षे त्यांच्याबरोबर असताना त्याची प्रचिती आली आहे. त्यांना आरोग्यपूर्ण दीर्घायु लाभो आणि त्यांची राजकीय कारकीर्द उत्तरोत्तर बहात जावो, हीच त्यांच्या वाढदिवसा दिवशी ईश्वरचरणी प्रार्थना!



अष्टपैलु युवा नेता

वैकुंठशेट पाटील म्हटल्यानंतर तमाम रायगड करंया समोर येतो हसमुख आणि राजबिंडा व्यक्तिमत्व असलेले तरुण तडफदार अष्टपैलु व्यक्तिमत्व असलेले भाजपचे युवा नेते वैकुंठशेट पाटील. वैकुंठशेट पाटील यांना राजकारणाचा बाळकडू त्यांच्या घरातूनच मिळाला. मात्र त्यांनी राजकारणात जी गरूडझेप घेतली ती स्वतःच्या बाहुंच्या जोरावरच. वडील कॅबिनेट मंत्री असतानादेखील त्यांनी कधीच आपण कॅबिनेट मंत्री रविशेट पाटील यांचे चिरंजीव आहोत असे लोकांसमोर मिरवले नाही तर आपण सर्वसामान्य पक्षाचे पाईक आहोत आपल्या परीने सर्वसामान्यांची जी कामे होतील ती करत राहायची. महाविद्यालयीन जीवनापासूनच ते सामाजिक, सांस्कृतिक, शैक्षणिक, राजकीय क्षेत्रात स्वतःला झोकून देवून कार्य करत आलेले आहेत. त्यांची कारकीर्द खऱ्या अर्थाने जिल्हा परिषद निवडणुकीपासून सुरु झाली. मागील जिल्हापरिषदेच्या निवडणुकीत ते रावे जिल्हापरिषद मतदार संघातून काँग्रेसचे उमेदवार म्हणून सामोरे गेले. आणि सततच्या लोकसंपर्कामुळे व समाजाच्या विकासासाठी झटत असल्याने रावे मतदार संघातून सर्वसामान्य मतदारांनी त्यांना भरभरून मतांच्या रूपाने आशिर्वाद दिले आणि जिल्हापरिषद मध्ये पाठविले. जिल्हापरिषदेमध्ये त्यावेळी काँग्रेसच्या जिल्ह्यातील एक दिग्गजा परभवाला सामोरे जावे लागल्याने पक्षश्रेष्ठाने मोठा विश्वास दाखवत जिल्हापरिषद विरोधी पक्ष नेत्याची जबाबदारी दिली. त्यावेळी रायगडमध्ये अनेक जणांना वाटले होते की, हा आताचा पोरगा शेकापक्षाच्या समोर शेकापक्षाला कसा सामोरे जाईल मात्र अभ्यासु युवतीमुळे व पक्षांने दिलेली जबाबदारी समर्थपणे पार पाडण्याच्या उद्देशाने जिल्हापरिषदेमधील पंडीत पाटील, कबन नाईक यांच्यासारख्या मातबरंगा प्रत्येक वेळी कोंडीत पकडून विरोधी पक्षनेता काय अतरे याची चुणुक दाखविली. स्वतःपंडीत पाटील यांनी याबाबत एकदा भर कार्यक्रमत वैकुंठ पाटील हे अभ्यासू व विकासाची दृष्टी असलेला विरोधी पक्षनेता आहे, असे कबुल देखील केले. जिल्हापरिषदेमध्ये विरोधी पक्षनेता धुपवित असताना अनेक विकासाची कामे त्यांनी आपल्या मतदारसंघात व जिल्ह्यात खेचून आणली. सतत नवीन बाबी जाणून घेण्याची वृत्ती असल्याने रायगड जिल्हापरिषदेचे विरोधी पक्षनेते मिळताच जनहिताची कामे करण्यासाठी राजकारणाच्यामाध्यमातून कशी वाटचाल केली पाहिजे यासाठी ते नेहमी वेगवेगळी पुस्तके वाचत असत. स्वतःवाणिज्य शाखेचे पदवीधर असून देखील त्यांनी अनेक ठिकाणी मार्गदर्शन शिबिरांमध्ये सहभाग घेवून वेगवेगळ्या विषयांचे ज्ञान संपादन करण्याचे काम केले. व त्याचा उपयोग त्यांनी भावी काळात आपल्या राजकीय कारकिर्दीसाठी केले. त्यांनी या अभ्यासाचा उपयोग करून शहराबरोबर ग्रामीण भागदेखील विकासाच्या झोतात कसे येईल यासाठी सतत प्रयत्न केले.

वैकुंठ पाटील हे क्रिडा क्षेत्रातदेखील सतत कार्यरत असतात. पेण तालुक्याचा विचार करता पेण तालुका हा कबड्डीची पंढरी म्हणून गणली जाते. जानेवारी महिना सुरु झाल्यानंतर कबड्डीचा हंगाम सुरु होतो आणि या हंगामात दर रविवारी कुटे ना कुटे कबड्डीचे जंगी सामने असतात. पेणमध्ये कबड्डी सामन्यांचा अंतिम सामना पाहण्यासाठी व बक्षिस वितरणासाठी वैकुंठ पाटील हजर असतातच असतात. तसेच बॅंडमिंटनचा अतिशय वेड असल्याने आपला दिवसभराचा व्यस्त कार्यक्रम संपवून ते आपल्या मित्रांसमवेत बॅंडमिंटन कोचवर हजर असतात तसेच आपल्या सहाकार्यांना आवर्जून बोलवून तास दोड तास मनमुराद खेळत असतात तसेच बॅंडमिंटनच्या जिल्हास्तरीय स्पर्धांचेसुद्धा आयोजन करतात. तसेच त्यांना सकाळी व्यायामाचे वेड असल्याने राज्यभरातील शरीर सौष्ट्य स्पर्धांमध्ये भावलोकीक मिळविलेल्या खेळाडूंना आवर्जून भेटी देत असतात. व त्यांना त्यांच्यापरीने भावी आयुष्यासाठी प्रोत्साहनदेखील देत असतात. तालुक्यातील नवद्विप क्रिकेट पट्टना खेळण्यासाठी संघी मिळावी म्हणून हरापूर प्रिमियर लिग सारखी मोठ्या क्रिकेट स्पर्धेचे आयोजन देखील अगदी हिरहिराने करतात, आणि स्वताः झोकून देऊन काम करतात. यावर्षी तर हमरापूर विभागामध्ये दहिहंडीचे आयोजन अशा दिमाखात केले की एखाद्या महानगरात दहिहंडीचा आयोजन केलाय असे वाटते. हजारो रसिकांनी मनोमुराद या दहिहंडीचा आस्वाद घेतला.

रायगडच्या राजकारणातील अजात शत्रू म्हणून वैकुंठशेट पाटीलांचा नाव उल्लेख केला जातो. ते राजकारण हे फक्त दोन दिवसांचे असते असे म्हणण्याच्यापैकी असल्याने खासदार सुनिल तटकरे असत, खा.भास्कर जाधव, आ.गणेश नाईक, आ. संदीप नाईक, आमदार निरंजन डावखरे, शेकापचे शे.कापक्षाचे मा. आ. पंडीतशेट पाटील, आस्वाद पाटील, शिवसेनेचे आ. भरत गोगावले, मा.आ. अवधुत तटकरे, बबनदादा पाटील, यांच्याशी मैत्रीपूर्ण संबंध आहेत. व या संबंधात कधीही राजकारण आणण्याचा प्रयत्नदेखील वैकुंठशेट पाटील करत नाही. त्यामुळे सतत हसमुख असणारे वैकुंठशेट पाटील यांचा निम्यापेक्षा जास्त मंत्रीमंडळातील मंत्रांशीघनिष्ठ संबंध आहेत. ते पाटणेधराचे निच्छंत भक्त असून दर सोमवारी न चुकता सहपत्निक पाटणेधराच्या अभिषेकासाठी जातात. तसेच राजकारण हे सर्व सामान्यांना उपयोगी पडण्याचे एक मार्ग आहे असे त्यांचे मत आहे. पुढे राजकारणातून काय मिळावे म्हणून मी आता राजकारणात नाही तर सर्व सामान्यांना उपयोगी पडावे म्हणून मी राजकारणात आहे. भविष्यात कोणत्याही पदाची अपेक्षा नाही. जे काय आहे त्यामध्ये मी समाधान आहे. असे ते कित्येक वेळा ते आपल्या मित्रपरिवारात बोलून दाखवतात. जरी कार्यकर्ते त्यांना भावी आमदार समजत असले तरी पक्ष जी जबाबदारी देईल ती जबाबदारी ते पार पाडण्यास तयार राहणार आहेत. पक्षाचा पदापेक्षा पक्षाचा कार्यकर्ता म्हणून काम करण्याची प्रबल इच्छा आहे. त्यामुळे पक्ष श्रेष्ठ्याच्या आदेशानुसार काम करत राहायचे आहे, असे त्यांचे मत आहे. तसेच त्यांनी आपल्या उद्योग व्यवसायाच्या कारकिर्दीत मोठी भरारी घेतली आहे. एक सफल उद्योजक म्हणून त्यांच्याकडे पाहिले जात आहे. अशा धुरंधर चतुरस्त्र युवा नेत्याला वाढदिवसाच्या लाख लाख शुभेच्छा व पाटणेधराच्या चरणी दिर्घ आयुष्याची प्रार्थना!



श्री. वैकुंठशेट पाटील

आशुवंत द्व



सतर्कता जागरूकता अभियान

पेण : बँक ऑफ बडोदाच्या नवी मुंबई विभागाचे वतीने सतर्कता जागरूकता अभियान सप्ताह व ग्रामसभेचे आयोजन करण्यात आले आहे. या कार्यक्रमास पेणचे नायब तहसीलदार प्रसाद कालेकर, पेण पंचायत समितीचे गटविकास अधिकारी भाऊसाहेब पोळ, परितोष पोतदार, हेमंत कुमार लाल, मनोजकुमार, अभय डोंगरे, सुनिलकुमार पांडे आदींसह बँकेचे अधिकारी, कर्मचारी, खातेदार, वचत गटाच्या महिला मोठ्या संख्येने उपस्थित होते.

पारकर सेवानिवृत्त

श्रीवर्धन : माणगाव तालुक्यातील विधवली हायस्कूलचे मुख्याध्यापक विजयकुमार वि. पारकर हे पत्नीच्या वयाच्या सेवेतून ३१ ऑक्टोबर रोजी सेवानिवृत्त झाले. या समारंभास अ. वि. जंगम, ल. श्री. जंगम, सो. भवती व गणेश जंगम, गुळवणी आदी मान्यवर उपस्थित होते. यावेळी मुख्याध्यापक संघाध्यक्ष कांबळे, राजाभाऊ पवार, डी. एस. जाधव, प्रा. देवकर बंडे, उभारे व पानवलकर आदींनी पारकरांच्या विजय गाथेचे कौतुक केले.

डिझेलची चोरी

पनवेल : पनवेल तालुक्यातील केळवणे येथे उभी करून ठेवलेल्या एका एस.टी बस मधून अज्ञात चोरट्याने ४०५ लिटर डिझेलची चोरी केल्याची घटना घडली आहे. केळवणे गाव येथील आर्यन फर्निचर समोर एस.टी बस क्र. एम.एच. १४ बी टी ३१९७ ही राजेंद्र भोसले यांनी उभी ठेवली असताना अज्ञात चोरट्यांनी सदर एस.टी बस मधून ४०५ लिटर डिझेलची चोरी केली ज्याची किंमत जवळपास ३८ हजार ७० इतकी आहे या बाबतची तक्रार पनवेल तालुका पोलीस ठाण्यात करण्यात आली आहे.

इसमाला मारहाण

पनवेल : कोण गाव येथील इंडिया बुल्स ग्रीन सोसायटीमध्ये राहणारे भरत अग्रवाल यांची सहा महिन्यापूर्वी कविता भट हिच्या बरोबर टेलिग्रामच्या माध्यमातून ओळख झाली त्यानंतर ते एकमेकांशी मेसेज व व्हिडीओ कॉलच्या माध्यमातून संवाद साधत होते. यावेळी अग्रवाल यांनी महिलेला घरी बोलवून नितीन सिंग याच्यासह त्याच्या घरात जबरने प्रवेश करून दोघांनी चाकूने वार करून त्याच्या खाशातील तीन हजार रुपये चोरून नेल्याने याबाबतची तक्रार पनवेल पोलीस ठाण्यात करण्यात आली.

जलकुंभाचे भूमिपूजन

उरण : जिप माजी सदस्य रविंद्र पाटील यांच्या जिपफंडातून गव्हाण येथे पिण्याच्या पाण्याची टाकी नियोजित कामाचे भूमिपूजन महेंद्र धरत यांच्या हस्ते पार पडले. यावेळी रविंद्र पाटील, पंकज पाटील, संतोष म्हात्रे, आतिश पाटील, बाबु देशमुख, प्रसाद म्हात्रे, महेश पाटील, नरेश घरत, गोरक्षनाथ कडु, चंद्रकांत ठाकूर, प्रकाश कडु विजय कडु, संतोष घरत, संदीप कोळी, शाम म्हात्रे, अशोक घरत, पदाजी म्हात्रे, निवेश पाटील, बंदी पाटील, रमेश म्हात्रे आदी मान्यवर उपस्थित होते.

अभिधर्चिंतन ज्येष्ठ नागरिकांचे

२ नोव्हेंबर

- १) श्री. यशवंत गोविंद बोडस, अलिबाग, ३-११-१९४१
२) श्रीम. प्रतिभा प्रभाकर वडके पिंपळभाट, अलिबाग, ३-११-१९४१
३) श्री. नारायण गजानन बापट, अलिबाग, ३-११-१९३७

कृषीवलच्या वाचकांना आवाहन

वाचक भ्रातरां
अन्नदानाने

अलिबाग येथील श्री कच्छी जैन भवन चॅरिटेबल ट्रस्टच्या वतीने अन्नदानासाठी एक अभिनव योजना आखली आहे. जिल्हा रण्णालयात दाखल असलेल्या रण्णांच्या एका नातेवाईकांना जेवणाची सोय करण्यात आली आहे. या योजनेत दररोज किमान ७०/८० लोक जेवत असतात. या जेवणाचा खर्च प्रति दिवस रु. ३००० असून ही देणगी देणाऱ्यांचा फोटो कृषीवलमध्ये छापला जाईल. तरी जास्तीत जास्त लोकांनी अन्नदान सेवेचा लाभ घेऊन या सामाजिक उपक्रमात सहभागी व्हावे असे आवाहन कृषीवल करित आहे. संपर्क- ८०५५३२५६७८ (बीपीन राव्या) ९२२६०५५९५५ (अमित शहानंद)
- मुख्या संपादक, कृषीवल

तोटया पोलिसांनी दागिने लुबाडले

पनवेल : पोलीस असल्याची बतावणी करणाऱ्या दोघा भामट्यांनी कामोटे भागात राहणाऱ्या एका ७१ वर्षीय वृद्धेची दिशाभूल करून तिच्याजवळचे ७५ हजार रुपये किमतीचे दागिने लुबाडल्याची घटना घडली. कामोटे सेक्टर-१८ मध्ये राहणाऱ्या सुलोचना मोरे (७१) यांचा मोठा मुलगा सेक्टर-३४ मध्ये राहतो. मूळवारी (ता. ३१) त्या स्वामी समर्थांच्या मठ्यात गेल्या होत्या. घरी परत येत असताना रस्त्यात एका नेत्यांना अडवून पोलीस असल्याचे सांगत आंगावरील दागिने काढून ठेवण्यास सांगितले होते. त्यांनी गळ्यातील सोन्याची चेन काढून भामट्यांच्या हातात देऊन कागदात गुंडाळण्याचा बहाणा करून हातचलाखीने यांचे दागिने चोरण्यात आले.

उमेश जाधवांना गुणवंत कामगार पुरस्कार

। पाली/बेणसे । वार्ताहर ।

महाराष्ट्र शासनाच्या महाराष्ट्र कामगार कल्याण मंडळातर्फे देण्यात येणारा विश्वकर्मा गुणवंत कामगार पुरस्कार राज्यपाल रमेश बैस यांच्या हस्ते सुधागड तालुक्यातील उमेश जाधव यांना देण्यात आला. मुंबईतील प्रभादेवी येथील कामगार क्रीडा भवनाच्या भव्य प्रांगणात झालेल्या झालेल्या दिमाखदार सोहळ्यात कामगार मंत्री सुरेश खाडे व मुंबईचे पालकमंत्री दिपक केसरकर तसेच अनेक क्षेत्रातील मान्यवर उपस्थित हा पुरस्कार देण्यात आला. जाधव यांनी सदर पुरस्कार आपल्या आईवडिलांच्या समवेत



रिवाकारला. ते मूळचे पाली रायगड येथील असून मुंबईत गोगी दे मेमोरियल रण्णालय या ठिकाणी मे. विभा हाँस्पिटलिटि सर्विस या अस्थापनेत कार्यरत असून गेली अनेक वर्षे कवितेच्या माध्यमातून समाज प्रबोधन करीत

असून त्यांचा व्यसनमुक्ती, देहदान, स्वीयंभू हत्या जनजागृती अशा अनेक सामाजिक चळवळीत सक्रीय सहभाग असतो म्हणून त्यांच्या या कार्याची नोंद घेऊन त्यांना हा पुरस्कार प्रदान करण्यात आला.

राष्ट्रीय एकता दौडला प्रतिसाद

। रायगड । वार्ताहर ।

लोहपुरुष सरदार वल्लभभाई पटेल यांच्या जयंतीनिमित्त अलिबाग येथे आयोजित करण्यात करण्यात आली. या कार्यक्रमास युवक, स्वयंसेवी संस्था, शासकीय व पोलीस दलाचे अधिकारी, कर्मचारी यांसह बहुसंख्य नागरिकांचा उत्स्फूर्त प्रतिसाद मिळाला. येथील वरसोली समुद्रकिनारा येथून सुरु होवून दौडचा समारोप जिल्हाधिकारी कार्यालय येथे करण्यात आला.

राष्ट्रीय एकता दिनानिमित्त क्रीडा व युवक सेवा संचालनालय महाराष्ट्र राज्य, रायगड जिल्हा प्रशासन, जिल्हा क्रीडा अधिकारी कार्यालय, रायगड अलिबाग, तहसील कार्यालय अलिबाग,

जिल्हा पोलीस दल, प्रिझम सामाजिक विकास संस्था अलिबाग, स्वयंसिद्ध संचलित स्पर्धा विश्व अर्कडमी अलिबाग यांच्या माध्यमातून वरसोली समुद्रकिनारा, अलिबाग येथे राष्ट्रीय एकता दौडचे आयोजन करण्यात आले होते. बहुसंख्य नागरिक दौडमध्ये सहभागी झाले. यावेळी उपस्थितांना उमाकांत कडनोर तहसीलदार, सर्वसाधारण यांनी प्रतिज्ञा दिली तसेच अलिबाग तहसीलदार विष्णू पाटील, जिल्हा क्रीडा अधिकारी राजेंद्र अंतूर यांच्या हस्ते हिरवा झेंडा दाखवून दौडला सुरुवात करण्यात आली आणि समारोप जिल्हाधिकारी कार्यालय येथे झाला.

बियाण्यांच्या मिनी किटचे वाटप

। महाड । वार्ताहर ।

उत्पादन वाढीसाठी

नवनवीन प्रयोग करण्याबरोबरच भाजीपाला लागवडीसाठी शेतकऱ्यांना प्रोत्साहन देण्यासाठी कृषी विभागाकडून विविध योजनेत राखवण्यात येत आहेत. यंदा शेतकरी तसेच महिला वचत गटांना भाजीपाला लागवडीसाठी दहा हजार मिनी किट शंभर टक्के अनुदानाने वाटप करण्यात येत आहे.

त्यामुळे जिल्ह्यातील शेतकऱ्यांना भाजीपाला लागवड करणे आता सहज शक्य होणार आहे. जिल्ह्यामध्ये वातावरण भाजीपाला लागवडीसाठी



शेतकऱ्यांना तसेच शेतकरी गट व महिला वचत गटांना भाजीपाला बियाण्यांचे मिनी किट पुरविण्याचा निर्णय घेतला आहे. त्यानुसार जिल्ह्यातील १५ तालुक्यांत पंचायत समितीच्या कृषी विभागात दहा हजार मिनी किटचे मोफत वाटप केले जाणार आहे. जिल्ह्यातील विविध तालुक्यांमधील शेतकऱ्यांनीही भाजीपाला बियाण्याे लागवडीसाठी नेण्यास सुरुवातही केली आहे. या मिनी किटमध्ये मिरची, पालक, भेंडी, घोसाळे, शिराळे, वूटी भोपळा, टोमॅटो, काकडी, बंदी अशा विविध भाजीपाला बियाण्यांचा समावेश आहे.



पोलीसांकडून विद्यार्थ्यांना शस्त्रांची माहिती

। कोलाड । वार्ताहर । पोलीस स्मृती दिनाचे औचित्य साधून कोलाड पोलीसांकडून चिचवलीतर्फे आतोणे (गारवट)येथील जिल्हा परीषद शाळेमध्ये मंगळवार (३१) रोजी पोलीस दलामध्ये वापरली जाणारे शस्त्र असणूनआर, पॅं अंशजन गन, कार्बाईन, पिस्टल आदी हत्यारांची माहिती तसेच प्रदर्शन व हाताळणी विद्यार्थ्यांना देण्यात आली.

सदरची हत्यारांची हाताळणी करताना सदरचे विद्यार्थी हरकून गेले होते. सदरचे शस्त्रांचे प्रदर्शन व माहिती श्री. साबळे सहा.पोलीस निरीक्षक कोलाड पोलीस ठाणे यांचे मार्गदर्शनाखाली पोलीस उपनिरीक्षक एन.एन. चौधरी, नरेश पाटील, पोलीस अंमलदार पांचाळ, महाडीक यांनी दिली. सदरवेळी शाळेचे मुख्याध्यापक श्री.जाधव तसेच शिक्षकवृंद व विद्यार्थी हजर होते.

माथेरान नगरपालिकेच्या उद्यानाची दुर्दशा

। माथेरान । वार्ताहर ।

माथेरान हे जागतिक दर्जाचे पर्यटनस्थळ असल्याने येथे जनभातान पर्यटक येतात. लाल मातीचे रस्ते, हिरवा निसर्ग, उंच कडे, काळ्या दगडाची खोल दरी यांचे अद्भूत दर्शन फक्त माथेरानमध्ये पहावयास मिळते यासाठी पर्यटक येथे मोठ्या प्रमाणात येतात. या पर्यटकांच्या मुलांना खेळण्यासाठी तीन उद्याने आहेत. यातील मध्यवर्ती असलेल्या

छत्रपती शिवाजी महाराज उद्यानाला घरघर लागली असून या उद्यानातील खेळणी तुटली आहेत. झोपाळे, गोल गिरकी तुटली आहे. हे उद्यान माथेरानच्या मध्यवर्ती ठिकाणी असल्यामुळे पर्यटक या उद्यानात आपल्या मुलांना खेळण्यास आणतात. पण आता या उद्यानात खेळणी तुटली असल्याने मुलांना खेळण्यापासून वंचित राहावे लागत आहे.

मुलांना खेळण्यास साधने जबाबदारी आहे. असे असताना उद्यानातील खेळणी तुटली आहेत. झोपाळे, गोल गिरकी तुटली आहे. हे उद्यान माथेरानच्या मध्यवर्ती ठिकाणी असल्यामुळे पर्यटक या उद्यानात आपल्या मुलांना खेळण्यास आणतात. पण आता या उद्यानात खेळणी तुटली असल्याने मुलांना खेळण्यापासून वंचित राहावे लागत आहे.

छत्रपती शिवाजी महाराज उद्यानातील खेळणी तुटली आहेत. पालिकेकडून ती दुरुस्ती ही केली नाही. ही बाब माथेरानसाठी अत्यंत वाईट आहे. नगरपालिकेने त्वरित ही खेळणी बसवली पाहिजे. पर्यटकांकडून कर घेता मग त्यांना सुविधा देणे ही नगरपालिकेची जबाबदारी आहे. यासाठी पालिकेने इकडे लक्ष द्यायला पाहिजे.
-राजेश चौधरी, अध्यक्ष व्यापारी फेडरेशन



नसल्याने पालकांसह मुलांचाही हिरामोड होत आहे. त्यामुळे नगरपालिकेने याकडे विशेष लक्ष द्यायला पाहिजे.
दिवाळी पर्यटन हंगामाला दहा

ते बारा दिवस उशीर असल्याने या दरम्यान जर खेळणी लावली तर येणाऱ्या पर्यटकांसह मुलांनाही खेळण्याचा आनंद घेता येईल असे स्थानिकांमधून बोलले जात आहे.

सतर्कता जनजागृती कार्यक्रमाला वार्यांचे आयोजन

। वावोशी । वार्ताहर ।

खालापूर तालुक्यातील वावोशीमधील श्री. द.पा. तथा नाना टिळक प्राथमिक विद्यालयात भारतीय सतर्कता जागरूकता सप्ताह अंतर्गत ३० ऑक्टोबर रोजी शालेय उपक्रम राबवण्यात आला. या उपक्रमाच्या माध्यमातून विद्यार्थ्यांना भ्रष्टाचार निर्मूलन संदर्भात मार्गदर्शन करण्यात आले. केंद्रीय दक्षता आयोगाने ३० ऑक्टोबर ते ५ नोव्हेंबर या कालावधीत सतर्कता जनजागृती सप्ताह साजरा करण्याचा निर्णय घेतला आहे. त्या अनुषंगाने भारतीय कृषी विमा कंपनी व वावोशी ग्रामपंचायत यांच्या संयुक्त विद्यमाने नाना टिळक प्राथमिक



शाळेत भ्रष्टाचार निर्मूलन संदर्भात कार्यक्रम घेण्यात आला. या कार्यक्रमाला आश्विनी शहासने, दीपाली शिके, शरद कबाडे, गणेश सावंत, रिया

खारधरमधील उद्यानांकडे दुर्लक्ष

। पनवेल । वार्ताहर । खारधर वसाहत विकसित करताना सिकंदने शहराच्या सौंदर्यात भर घालणारे सेक्टरनिहाय मैदान आणि उद्याने विकसित केली आहेत. ही उद्याने महापालिकेकडे हस्तांतरित केली आहेत. सुरक्षेच्या अनुषंगाने लक्ष दिले जात नसल्याने उद्यानात बंददिव्यांमुळे मद्यप्रांचावावर वाहला आहे. महापालिकेने दसऱ्याच्या मुहूर्तावर उद्यानात पहाटे पाच, दुपारी एक आणि तीन ते रात्री अकरा या वेळेस सुरक्षाकर्त्यांची नेमणूक केली

उद्यानाच्या प्रवेशद्वारावर सुरक्षा रक्षकांसाठी केबिन, तसेच आसन व्यवस्थेची सोय नसल्यामुळे सुरक्षा रक्षक प्रवेशद्वाराऐवजी उद्यानात झाडांचा आसरा घेत कर्तव्य बजावत आहेत. असाच काहीसा प्रकार सेक्टर वीस आणि सेक्टर १२ मधील वासुदेव बळवंत फडके उद्यानातही दिसून आला होता. त्यामुळे उद्यानातील सुरक्षा वाऱ्यावर असल्याचे चित्र असल्याने स्थानिकांमध्ये नाराजी आहे.

अलिबाग : सरकार ग्रामीण भागाचा विकास करण्यासाठी कोट्यवधी रुपयांचा निधी देते, मात्र त्याच निधीवर डल्ला मारण्याचे काम सत्ताध्यांकडून केले जाते. याची प्रचिती तालुक्यातील वाडगाव ग्रामपंचायतीच्या बोगस कारभारावरून दिसून येत आहे. ग्रामपंचायतीमध्ये खोटी बिले काढून कोट्यवधी रुपयांचा निधी घशात घालण्याचे काम सत्ताध्यांनी केले आहे. त्यामुळे सर्वसामान्य जनता त्यांना कदापि माफ करणार नाही. नागरिकांनी वेळीच सावधान होऊन त्यांना धडा शिकवावा, असे आवाहन वाडगावचे माजी सरपंच ऋषीकांत भगत यांनी केले आहे.

साड्या वाटल्या ग्रामस्थांच्या पैशातून

साडी वाटपाचा कार्यक्रम करण्यात आला होता. त्यावेळी सांगण्यात, आले होते की आम्ही स्वखर्चाने साड्या वाटल्या आहेत, मात्र प्रत्यक्षात मिळालेल्या माहिती नुसार सुमारे ८० हजार रुपयांचे बिल सत्ताध्यांनी वसूल केले आहेत. सर्व कोणाच्या जिवावर केले असा संतप्त सवाल ग्रामस्थ कोमल मनोजे म्हात्रे यांनी केला आहे.


ग्रामस्थ प्रविण अशोक थळे यांनी माहितीचा अधिकार वापरून वाडगाव ग्रामपंचायतीमधील भ्रष्टाचार, अनियमितता बाहेर काढला आहे. त्यांनी योग्यवेळी माहिती जनतेसमोर आणल्याने त्यांचे अभिनंदन केले पाहिजे, असे भगत म्हणाले.

विकास कामांसाठी मंजूर झालेला निधी हा जनतेपर्यंत पोचत नाही, अशी ओरड आपण सातत्याने ऐकत असतो. जनतेला विकासापासून वंचित ठेवण्याचे पाप हे व्हाईट कॉलर नेते करत असतात. जनतेच्या विकासासाठी आलेला निधी विकासकामांवर खर्च केला, असे भासवण्याचे काम सध्या वाडगाव ग्रामपंचायतीमध्ये सत्ताध्यांकडून केले जात आहे. सत्ता हातात असली, की काळ्याचे गोंरे करायला वेळ लागत नाही, असे म्हणतात. तोच प्रकार सत्ताध्यांनी केला आहे. केवळ कागदावर विकास झाल्याचे दाखवून कोट्यवधी रुपयांचा निधी गेल्या १० वर्षांत लाटला असल्याचे माहितीच्या अधिकारात प्रविण थळे यांनी उघड केले आहे, असे भगत यांनी सांगितले. एकाच कामावर चार-पाच वेळा बिले काढून निधी गिळंकृत करून सत्ताध्यांनी साधा देकरही दिला नाही, असे ऋषीकांत भगत म्हणाले.

२०१३ पूर्वी ग्रामपंचायतीमध्ये अनेक विकासकामे करण्यात आली आहेत. त्याच

विकासकामांचा आसरा आताच्या सत्ताध्यांनी घेतला आहे. आम्ही केलेल्या काही विकास कामांची खोटी बिले सत्ताध्यांनी काढून आतापर्यंत कोट्यवधी रुपये लाटले आहेत. शेकापचे आमदार जयंत पाटील, राष्ट्रवादी काँग्रेसचे खासदार सुनील तटकरे, काँग्रेसचे माजी आमदार स्वर्गीय मधुकर ठाकूर यांच्या आश्रिवादाने वाडगावचा कार्यापालट आम्ही केला होता. याचा विसर सत्ताध्यांना पडला आहे. परंतु जनता सुन्न आहे. सत्ताध्यांना सतेवरून खाली खेचल्या शिवाय राहणार नाही,

-ऋषीकांत भगत



याच आदीवासी बंधाऱ्यासाठी ६० लाख रुपयाचे बिल काढण्यात आले आहे.

वाडगाव पंचायत सत्ताध्यांच्याचे निधी लाटण्याचे कुरण

स्मशानभूमीसाठी काढले डबल वील

स्मशानभूमीलागत नदीला संरक्षक भित बांधण्यासाठी सात लाख रुपये खर्च केले आहेत. हे मूळ काम माझ्या कारकीर्दीत झाले होते, पण या कामाचे डबल बिल काढण्यात आले आहे. सत्ताध्यांनी ग्रामपंचायतीला निधी लाटण्याचे कुरण बनवल्याचे ऋषीकांत भगत यांनी सांगितले. वाडगाव हनुमान मंदिराशेजारी नात्याला संरक्षक भित बांधण्यासाठी एक लाख रुपये खर्च केले आहेत. गणपती घाट संरक्षक भित बांधण्यासाठी तीन लाख रुपये, नदीला संरक्षक भित बांधणे नऊ लाख रुपये, सिध्देश्वर संरक्षक भित बांधण्यासाठी २२ लाख रुपये खर्च केल्याचे भासवले आहे. प्रत्यक्षात कोणतेच काम झालेले नाही आणि निधी मात्र खिशात घातला आहे.

कामांचे नाव बदलून ३० लाख रुपये लाटले

वाडगाव ग्रामपंचायतीमध्ये आदिवासी बंधारा दुरुस्त करण्यासाठी तब्बल ६० लाख रुपयांवर डल्ला मारला आहे. गंभीर बाब म्हणजे या ठिकाणी काहीच काम केलेले नाही. राजिप शाळेच्या नात्याशेजारी संरक्षक भित बांधण्यासाठी सात लाख रुपये खर्च केले आहेत. वाडगाव अंगणवाडी नाला संरक्षक भित बांधणे तीन लाख रुपये, वाडगाव ग्रामपंचायत नाला संरक्षकभित बांधण्यासाठी १० लाख रुपये, वाडगाव ग्रामपंचायत नदी शेजारी संरक्षक भित बांधण्यासाठी १० लाख रुपये, असे एकाच कामाचे नाव बदलून तब्बल ३० लाख रुपये कोणाच्या घशात गेले हे आता जनतेला समजले आहे, असेही ऋषीकांत भगत यांनी सांगितले.

अंगणवाडी बांधली आणि दुरुस्तीसाठी एक लाख खर्च

वाडगाव ग्रामपंचायतीमध्ये लहान मुलांसाठी अंगणवाडीची इमारत असावी, अशी जनतेची मागणी होती. त्यानुसार दोन वर्षांपूर्वी अंगणवाडीची इमारत बांधण्यात आली. त्यानंतर एका वर्षाच्या आतच याच अंगणवाडीच्या दुरुस्ती एक लाख रुपये खर्च करण्यात आले आहेत. फक्त निधी पदरात पाडून घ्यायचा असल्यानेच अशी खोटी कामे झाली असल्याचे ग्रामस्थ प्रकाश रामचंद्र थळे यांनी म्हणणे आहे.

विहिरीच्या दुरुस्तीसाठी १० लाखांचा चुराडा

वाडगावमध्ये मराठा आळी आहे. या ठिकाणी काही वर्षांपूर्वी ग्रामस्थांनी श्रमदानातून विहिर खोदली होती. त्यानंतर सरकारच्या निधीतून विहिर बांधण्यात आली होती. सध्या त्यातील पाण्याचा वापर केला जातो. या विहिरीची दुरुस्ती करण्यासाठी सत्ताध्यांनी १० लाख रुपये खर्च करून बिल लाटले आहे. खरे तर या विहिराला फक्त रंगरंगोटी केली आहे. निधी खिशात घालताना सत्ताध्यांनी सर्व सीमा ओलांडल्या आहेत, असे ग्रामस्थ सुरेश थळे यांनी सांगितले.

३ मीटरच्या रस्त्यासाठी तीन लाख खर्च

गावातील भगत कुटुंबाच्या घराकडे जाणाऱ्या मार्गावर पेव्हर ब्लॉक टाकण्याचे काम मंजूर झाले होते. या ठिकाणी ६०० मीटर पैकी फक्त तीन मीटर अंतरावरच पेव्हर ब्लॉक टाकण्यात आले आहेत. तीन मीटर लांबीच्या पेव्हर ब्लॉकसाठी दोन लाख ९८ हजार रुपये खर्च केले आहेत. ही जनतेची फसवणूक असल्याचे ग्रामस्थ प्रसाद गौर पाटील यांनी सांगितले.

सरकारी निधीतून खासगी भिंतीची रंगरंगोटी

सत्ताध्यांनी हनुमान मंदिराशेजारी विकासकाम करताना कमालच केली आहे. या ठिकाणी सरकारी निधीच्या माध्यमातून त्यांनी चक्र खासगी मालकीच्या जागेतील संरक्षक भिंतीची रंगरंगोटी केली आहे. तसेच सुशोभिकरण केल्याचे भासवून १० लाख रुपये फस्त केले आहेत, सत्ताधारी हे पाप कोठे फेडतील असा संताप ग्रामस्थ रविंद्र बाळाराम गीजे यांनी व्यक्त केला.

वस्ती नसणाऱ्या

ठिकाणी पाईपलाईन टाकली

ग्रामपंचायत हद्दीतील निगडे येथे एकही घर सध्या अस्तित्वात नाही. असे असतानाही या ठिकाणी पाण्याची पाईप लाईन टाकली आहे. यासाठी पाच लाख रुपये खर्च केले आहेत. ज्याचा वापर करण्यासाठी तेथे कोणीच राहात नाही, अशा ठिकाणी जनतेच्या पैशाचा अपव्यय कशासाठी केला असा प्रश्न पडतो, मात्र या ठिकाणी पाईप टाकलेच नसल्याची माहिती पुढे आली आहे. फक्त निधी मटकवाण्यासाठी कागदपत्रे रंगवण्यात आल्याचा आरोप ग्रामस्थ मंगेश भगत यांनी केला.

१४ व्या वित्त आयोगातील कामात अनियमितता

गावात १४ व्या वित्त आयोगातून लाखो रुपयांच्या निधीची कामे मंजूर झाली. त्या कामांमध्ये अनियमितता झाली असल्याचा शेर लेखा परीक्षकांनी मारला आहे. त्यामुळे विकास कामावर एक प्रकारे प्रश्नचिन्ह निर्माण झाले आहे, असे येथील ग्रामस्थ प्रभाकर काशीनाथ भगत यांनी स्पष्ट केले. या विकास कामांमध्ये प्रामुख्याने मराठी शाळेला संरक्षक भित बांधणे दोन लाख रुपये, अंगणवाडी रंगरंगोटीसाठी एक लाख रुपये, औषध फवारणी ७० हजार रुपये, पाण्याच्या टाकीला संरक्षक भित बांधण्यासाठी चार लाख ९४ हजार रुपये खर्च केले आहेत. आदिवासीवाडी येथील बंधाऱ्यातील गाळ काढण्याच्या कामावर एक लाख रुपये, तसेच कोरोना कालावधीत मास्क, सॅनिटायझर वाटपासाठी दोन लाख ३० हजार रुपये, स्ट्रीट लाईट, एलडब्ल्यू बल्बसाठी दोन लाख ९९ हजार रुपये खर्च केल्याचे दाखवले आहे. मात्र ही कामे बोगस असल्याचे ऋषीकांत भगत यांनी स्पष्ट केले.



वाडगावमध्ये जनताच परिवर्तन करणार - मनिषा नाईक

। अलिबाग । वार्ताहर ।

तालुक्यातील वाडगाव ग्रामपंचायतीमध्ये प्रचाराचा चांगलाच झंझावत सुरु आहे. राष्ट्रवादी काँग्रेस, काँग्रेस आणि शेकाप यांनी वाडगाव विकास आघाडी केली आहे. जनतेला परिवर्तन पाहिजे आहे. त्यामुळे ते आमहालाच मतदान करणार असल्याने विजय आमचाच होणार आहे, असा विश्वास थेट सरपंचपदाच्या उमेदवार मनिषा नाईक यांनी व्यक्त केला.

वाडगाव ग्रामपंचायतीमधील झालेला भ्रष्टाचार आम्ही जनतेसमोर मांडत आहोत. गेल्या दहा वर्षांत सत्ताध्यांनी जनतेच्या पैशाची लुट केली आहे. हे आम्ही कागदपत्रांच्या आधारे जनतेला सांगत आहोत. जी कामे केली नाहीत, त्यावर लाखो रुपयांची बिले काढण्यात आली आहेत. हे जनतेला समजल्यावर जनतेमध्ये प्रचंड चिड असल्याचे दिसून आले. सत्ताध्यांना जनताच धडा शिकवणार असल्याने विजय वाडगाव विकास आघाडीचा निश्चित मानला



जात आहे. सकाळपासून रात्रीपर्यंत आमचे उमेदवार, पदाधिकारी कार्यकर्ते हे जनतेमध्ये जात आहेत. आम्ही थेट कोणावरही टीका करत नाही मात्र सत्ताध्यांनी केलेले प्रताप हे उघड करत आहोत. वाडगावमध्ये पाणीपट्टीच्या माध्यमातून चांगलीच लुट केली जात आहे. पाणीपट्टीची रक्कम वाढवल्याने

घरटी किमान पाचशे ते सहशे रुपयांचे बिल येत आहे. शेजारी असणाऱ्या ग्रामपंचायतीमध्ये महिना ६० रुपयांचे बिल जनतेला येते, मग वाडगावमध्येच जादा का असा सवाल विचारला जात आहे, असे ऋषीकांत भगत यांनी सांगितले. दहा वर्षांपूर्वी नळ योजना सुरु केली होती. त्यावेळी नळ जोडणी घेणाऱ्यांची संख्या कमी असल्याने

पाणीपट्टीचा दर १५ रुपये प्रति युनिट केला होता, मात्र जशी नळजोडणीची संख्या वाढेल त्यानुसार पाणीपट्टी कमी करण्याचा ठराव मी सत्तेत असताना घेतला होता, असेही ऋषीकांत भगत यांनी सांगितले. गावातील डोंगर पोखरून माती, दाग यांची लुट करण्यात येत होती. त्यावेळी शेकापचे आमदार जयंत



पाटील यांनी विधान परिषदेत आवाज उठवला होता. त्यानंतर बेकायदा उत्खनन बंद करावे लागले होते, असे उमेदवार वीणा भगत यांनी सांगितले. बेकायदा उत्खनन बंद केले नसते, तर फार मोठी दुर्घटना झाली असती, असेही ते म्हणाले. जनता सत्ताध्यांवर प्रचंड नाराज आहे. तज्जनेला परिवर्तन पाहिजे असल्याने वाडगाव विकास आघाडीच्या सर्व उमेदवारांना ते निवडून देतील, असा विश्वास त्यांनी व्यक्त केला.

